

IGREYIDI 3 ILIMI LEKHAYA

Ipelaveke engekhe siyikhohlwe



ISINDEBELE



lleveli:

Incwadi

3



Ukufunda ngeenqhema okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhema ekhona ngemuva kwencwadi le. (Khetha imisebenzi enembako esezingeni elifanele abafundi.)



Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhema. Abafundi abasebenzisane ngeenqhema ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.

Ipelaveke engekhe siyikhohlwe



Bekuyipelaveke yami yokuvakatjhela ugogo nobamkhulu eplasini labo. Mina nomngani wami uDaza besikhulum a ngepelaveke le ngaso soke isikhathi.

Utitjhere wethu uKkz. Stewl usibambe sidluliselana iphetjhana elineminingwana emayelana nepelaveke, kodwana akhange besikhathazeke ngalokho.



Siyalithanda iplasi. Eplasini kunamadada,
amarhansi, iiinkukhu, abodumbana,
iimfene namadzinyani amathathu
weembuzi.

Imbuzi zivalelwe ngesibayeni esiseduze
nesabodumbana. Zinesikhumba
esinemibala, iiindlebe namehlo amakhulu
esiphongweni.

Njalo ngabo Mgqibelo ugogo nobakhulu
bembatha amabhudzu wabo weraba
nama-ovarolo bahlwengise isibaya
seembuzi.

Qala isibaya seembuzi! Sisilaphele
begodu kunomsucwa omanzi.




Sithe nasingena eplasini, ngezwa
bonyana kukhona okungakalungi.
Ugogo nobamkhulu bebangekho
esangweni ukusihlangabeza.

"Qala mma, kukhona okwenzekileko.

Ugogo nobamkhulu balele phasi
ngesibayeni esisilaphazekileko.

"Maye! Ziphi iiimbuzi? Uphi
uNgweniya, uLayla noBilly?
Kutjho bonyana iiimbuzi zibalekile godu!

Wena noDaza nizakuqala bonyana
zikuphi iiimbuzi, mina ngizakutjheja ugogo
nobamkhulu bonyana abakalimali na!"




UNgweniya yimbuzi ekhule hlangana
nezinja, bekusilwana esingazwisisekiko.
Bewungekhe uzwisise bonyana uyinja
nofana uyimbuzi nanyana umumuntu.

Ugogo bekamunyisa uNgweniya ibisi
ngebhodlelo lokha nakasese mncani,
bekavamisile ukulala phezu kwesofa!

UNgweniya bekuyimbuzi ehlakaniphileko,
bekavula ilogo yesango aphume nezinye
iimbuzi zilandele ngemuva.

ULayla, imbuzi enzima, nayo ibonakala
kwangathi ilahlekile. UBilly ipongo
ekulu enekani ithanda ukuqhula abantu
ngeempondo zayo.

Ngiyazibuza bonyana akusilo ibanga
lelo elenzeke kugogo nobamkhulu na.



Sagijimela esimini. Safunyana iimbuzi zidla khona lapho. Bekuyisimu etja eqedwa ukurhulwa. Bezidla lapho utjani buvangene nameva.

Benginesifiso sokuzilisa khona lapho kodwana bekunganafensi begodu iimbuzi zithanda ukudla amathuthumbo kaNom. noKks Ntathe.

Sabiza iimbuzi, "Ngweniya, Billy nawe Layla buyani!" UBilly waphakamisa iindlebe zakhe bewaragela phambili nokukarula utjani.



Ngamtjhiya khona lapho ngatjhinga ku Ngweniya. Ngakhulumela ngeendlebeni zakhe. UNgweniya wakhamba eduze kwami athululile. ULayla naye walandela uDaza. Saziraga sesizibuyisela ngesibayeni.

Ugogo nobamkhulu besele baphumilengesibayeni. Umma wenza isiqinisekosokobana abakalimali begodu bahleziphasi eenhlalweni zabo esitupenisendlu esingemuva.

Salodlhela isango. Sasuka sayokuraga u Billy. Sambopha ngentambo yenja enerobho ede entanyeni yakhe.

Samdosa u Billy ongezwako sayomvaleda ngesibayeni.



Bekunamakuke abhagwe
ngugogoebekabekelwe thina.
"Siyathokoza gogo," kutjho thina
sirhuwelela. Amakukewakhe
besiwathanda tle.

Ugogo unezinja ezihlalu. UJasmine,
uJoya, uCarle, uBig dog noDitte.
Zoke izinja lezi zalethwa banikazi bazo
eplasinilokha nabakhambako basiya
emalangeni wokuphumula kodwana
namanje izinja lezi zisahlala khona
eplasini.

UJasmine yinja esikazi enemilenze emide
nesikhumba esizotho esibutjhelelezi
kanye namehlo amakhulu ahlala
akhophoza iminyembezi.



Izinja zenza umsebenzi omkhulu tle eplasini. Inja ebizwa ngelaka Big dog yona beyinesikhozi nerhansi. Njalo nasibiza u Big dog simnikela ithambo lakhe, irhansi liyadana ngombana lona asilinikeli litho. Sobabili sagijimela ngendlini siyokuthathela irhansi uburotho.

U Joya bekuyinja kagogo. Sekusikhathi eside ugogo ayifuyile injalé. Ugogo bekayithanda begodu bekathanda ukuba seduze nogogo ngaso soke isikhathi.

Izinja u Ditte no Carlo bekumidlwana esese mincani ethanda ukuhlala ndawonye ngaso soke isikhathi. I midlwana le beyiqinisekisa bonyana iinkukhu ziphephile lokha abokholo nabaphapha ngehla kwepulasi.



Ugogo nobamkhulu bebanedamu
elikhulu eplasini labo. Ngelanga
elilandelako, mina noDaza nezinja
ezihlanu sagijimela edamini
sesiyokududa. Inja uJasmine
ithanda ukududa. Lokha nangidoseka
imisipha enyaweni, injá yakagogo le
ingibamba ngomkhono ingidosele
ngeqadi kwedamu ukuze ngiphume
ngiphephile. Mina noDaza besizizwa
siphephile lokha nasinenja uJesmine.



Saduda kamnandi ngedamini sidlala besiphatjhaza amanzi kwabe kwafika isikhathi sesidlo semini. Endleni nasibuyela ekhaya sizwe isililo saka- ‘mme’. Idzinyani lemvu elisanda ukuzalwa libambeke hlangana namataka womuthi. “Daza” Ngarhuwelela ngedwa, bamba amataka la uqinise. Mina bese ngilinga ukukhupha idzinyani lelo.

“Bamkhulu!” Ngarhuwelela sengibikela ubamkhulu. “Mina no Daza sisindise idzinyani lemvu.”

“Nenze kuhle khulu. Ngiyathokoza. Nginethemba kunengi enizokucocela abangani benu ngakho ngelanga langomuso.”

Yipelaveke emnandi kangangani le! Angekhe siyikhohlwe ipelaveke le! Njalo sizokuhlala sikhumbula izinto ezhile ezenzeka eplasini.



uNanny Bell

Ngelinye ilanga umnakwethu weza
nembuzana etlhogonyelwako le ekhaya.
Umsebenzi wakhe kwaba kutlhogomela
imbuzana leyo esikhundleni sokwenza
umsebenzi orholelwako.

Ngokungazi bonyana umma akazithandi
iimbuzana, warhaba ukubika bonyana
uyithole kuphi imbuzana leyo ayithiya
bonyana nguNanny Bell.

Bekazakuphuma ayokudlala nembuzana
leyo qobe lilanga begodu ayifundisa
namaqhinga sengathi yinja ezakuzuma.


Imbuzana uNanny Bell yabe imlandela
nanyana asiya esikolweni. Yabe sele
ifana nenjana ethanda umniniyo.

Umnakwethu bekahlala ayitjhaphululile
begodu agijigijime nayo ngaphandle.
Ngelinye ilanga ekuseni, wayizwa ilila
ngaphandle, "Buyela ekhaya mbuzana,
buyela ekhaya!"

itlolwe nguPatricia Capansky

Uthi bewazi nje?

- ✓ Amadzinyani wembuzi ayakwazi ukubona nokukhumbula unina amalangana nje ngemuva kokubelethwa.
- ✓ Imbuzi ziyakwazi ukulinganisa koke ekwenzeka emzimbeni yazo. Ziyakwazi ukunziniza begodu zingaqaqada phezu kweentaba eziphezulu.
- ✓ Imbuzi zingakhwela phezu kwemithi begodu ezinye ziyakwazi ukweqa izinto ezithileko ezinobude obungaba limitha nesiquntu.
- ✓ Iinkukhu zitjhidelene khulu neenyoni ezipathha amadzinyani wazo ngesihlungu esikhulu.
- ✓ Iinkukhu ziyakwazi ukukhumbula abantu abahlukeneko.
- ✓ Amarhansi neenkukhu zithanda ukudla ndawonye bezirhubharubhe phasi.
- ✓ Isiqubuthu samarhansi nasiphaphako senza jjamo elingu-V elibizwa ngesikeyini.
- ✓ Idzinyani lerhansi lirhansana.
- ✓ Izinja zaziwa "njengabangani abakhulu babantu."
- ✓ Izinja zineendlebe ezikwazi ukuzwa netjhada elikude khulu ukudlula abantu ngendalela abezwa ngayo.
- ✓ Izinja ziyakwazi ukuhlahla abantu, ziyasetjenziswa ukunukelela umtlhala lokha nazikhamba namapholisa nakasetjhako. Izinja ziyasetjenziswa njengefuyo-sithandwa. Izinja zihlakaniphe kwamambala.



Umsebenzi wokufunda ngeenqhemba



1

Funda imibuzo elandelako bese utlola phasi iimpendulo.

- a. UDaza noBenjamina bebadluliselana iphetjhana elitloliweko ngetlasini. Ucabanga kobana kwenzeka ini ngalokho?
- b. Ngimaphi amabizo weembuzi? Ngiyiphi oyithandileko? Kubayini.
- c. Hlathulula kobana kwenzeka ini ngogogo nomkhulu. Tlola imitjho emihlanu.
- d. UBenjamina noDaza baphumelela njani ukuvalela uBilly ngesibayeni?
- e. UBenjamina noDaza benza ini ukusindisa idzinyani lemvu?
- f. Ucabanga kobana uBenjamina noDaza bahlala edorobheni nanyana eplasini? Kubayini utjho njalo?
- g. Wena ungathanda ukuhlala eplasini? Kubayini?



2

Zifanise noDaza. Tlolela ugogo kaBenjamina incwadi umthokoze ngepelaveke emnandi obe nayo nawuvakatjhileko.

IGREYIDI 3 ILIMI LEKHAYA



Incwadi 3

Isihloko:	Ipelaveke engekhe siyikhohlwe
Ilimi:	IsiNdebele
Ileveli:	Incwadi zokufunda zamaGreyidi 3 ngeLimi Lekhaya, Ileveli 2 Incwadi 3
Umhlobo womtlolo:	Ococwako
Amagama atjhejweko:	mayelana, okuthileko, kuphi, ngemuva, ngaphakathi, sisoke, lokha
Ilwazi-magama:	nomusa, hluza, lahla, phephile, fisa, balabala, isikhulu, okumnanjana
Amatjhada:	<ul style="list-style-type: none">• Amagama apheze aphimiseke ngokufana kodwana anehlathululo engafaniko: isibaya/isibuya; isango/isangu; intamo/intambo; isiga/isaga; ihloya/ihloyo• Amagama apheze apeledeke ngokufanako kodwana atjho izinto ezihlukene: isifu/isifo; ukholo/ikolo; ihlobo/ihloko
Okumumethweko, imibono namakghono:	<ul style="list-style-type: none">▪ Ukuhendula imibuzo ngesifundo sokuzwisa.▪ Ukuhlola incwadi yokuthokoza.

IsiTatimende seKharikhyulamu yeliZweloke (i-TKZ) sifuna kobana abotitjhore babekel ngeqadi isikhathi qobe lilanga baqale umsebenzi wokufunda ohlahlwa ngutitjhore.

Ukufunda okuhlahlwa ngutitjhore kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo laka tijhere.

Utijhere kufanele ahlele iinkhathi zokufunda sekufaka hlangana namagama athileko azokuhlatululwa esiqetjhaneni kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhulumma ngesiqetjhana hlangana kwabafundi notitjhore begodu hlangana kwabafundi babodwa ngeenqhema.

Iincwadi lezi zifaka hlangana iinquetjhana ezinengi ekungakhulunywa ngazo. iinquetjhana ekungasuselwa kizo imibuzo kanye neminye imisebenzi engakusiza wena titjhore ukuze ukwazi ukuhlahlha abafundi bakho.

ISBN 978-1-4315-2435-8



ISBN 978-1-4315-2435-8



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi
zeGreyidi 3
ezisematjhelfini ngeLimi
Lekhaya:



*URobby umqasa onamaqhinga
udlelezela ipungutjha*

Ikhambo eliyingozi elwandle

Siyazithabisa ngekhwitjhini

Idayari yomntwana otsitsilako



Ukubaleka okwaba yipumelelo

UTHandi ube nelanga elimbi

Ipelaveke engekhe sayikhohlwa



Kunerhorho ngekhabeteni lami

Icalala lamakhekhe alahlekileko

Kuyamangaza, kodwana liqiniso